

'säädhε 'ö Zakö

-ya -bεn zē -bhεa Atanna -dhε -mε -nu -dhε

¹ Mang Zakö -mε 'a -kē Atanna waa- kwa Dēmε Yesu Klisi -a -nu -bha gwëëmi 'ka bha, ma -nē 'a 'säädhε ya-bō -a -bha mε -nu "pεpε 'ka -pεn -sü 'ka "kpungtaadhε =gban -dhε =gban 'gü bha ka -dhε. 'Ma mε =gban "pεpε ka =tua bho, 'ma ka =tua bho 'gbε.

'wōn 'ö -gban -zū -yō Atanna -dhε -sü waa- "yaaki -kē -a -bha mε -bha -sü -bha -a -dhiang 'ö Zakö -ya zē

² N dheebhang -nu, ka =nii -yō -da =dedewo 'wōn "gbuɔgbu- suu "pεpε 'ö -wō ka -ta bha- =gban 'gü. ³ -A pō 'a- wo "dhü bha- 'klō- -mü =dhε -a -dhεa -bha =dhε -yō kē ka "yaan =dhε 'wōn "gbuɔgbu- -nu bha =nē- =gban =ya 'kun bho ka 'gü ka -bha 'dhang -bho Yesu "dhiü -sü bha- 'gü, 'yō dho ka gba zuësεadhε 'ka. ⁴ "Kεε zuësεadhε 'ö "dhü bha- -dhεa -bha =dhε -yō kē zuësεadhε 'ö- "dhiü 'dhö pa -sü 'ka =nē- 'ka, kē "dhü kö ka -bha -kē Yesu Klisi -bha mε 'ka -sü bha -yō kē 'wōn -ta "puu 'ö pō 'aa- -bha -a 'ka 'pö, kö 'ka 'dho -pö 'wōn yaa 'bha 'gü.

⁵ =Ya kē 'zū =dhε "yaaki 'yaa 'mε 'ö- -bha =ya kē ka kpō 'gü, -a -mε -yō bhεa" Atanna -dhε -a -wōn 'gü, =ya kē "dhü -yō -dho -a -mε gba "yaaki 'ka. -A pō 'a- wo "dhü bha- 'klō- -mü =dhε -a -bha gba- -sü bha 'yaa- wo =dōng -sü 'ka, 'ö -ya mü 'zū 'yaa- wo zuë" -totaama 'ka, -ya -wo -kō -wo -dhε -bha ö zuë" "puu 'ka. ⁶ "Kεε 'mε 'ö pē -gbadhε siē "dhü bha, -a -dhεa -bha =dhε -a -mε 'dhang bho -sü kē- "dhiü 'kpakpadhö =dhε Atanna -mō- -bha 'ö- -kē ö -dhε. 'Ya 'dho- wo "sika 'ka, -a -gεn -mü =dhε 'mε 'ö

pë -gbadhε "sika 'ka "dhü bha, -a -mε -bha 'dhang -bho Atanna "dhiü -sü "dhiü -bha -kë =dhε =weeyi kpökpö -nu 'ö "tεε -ya -blü 'ö dho- 'ka =kwaa "piü, 'ö dho- 'ka -kɔ -së "piü, 'ö 'yaa dɔ "sεnngdhö bha =në- 'dhö. ⁷ 'Mε 'kô- suu 'dhö "dhü bha =ya bhεa" Atanna -dhε, 'ya 'dho ö -zɔ -zian 'gɔn =dhε 'ö -dho pë 'bha =slɔɔ kwa Dëmε bha- "dhiü. ⁸ 'Pë 'ö- -kë "dhü bha- 'klɔɔ- -mü =dhε kö- -mε zuë" -yö "pε -sü 'ka- 'gü, 'yaa -kplü 'wɔn do -bha.

⁹ N dheebhang -nu, -a -dhεa -bha =dhε 'mε 'ö "flεεmε -zian =në- 'ka (ka kpö 'gü), -a -mε =nii -yö -da, -a -gεn -mü =dhε Atanna =yaa- wë -ta "pɔ, ¹⁰ kö 'mε 'ö =naɔmε 'ka -yö ö wë 'gü -siö, -a -gεn -mü =dhε Atanna =yaa- =bhlëë -pö (kë "dhü kö waa- "flεεmε -duε kë do. -A 'klɔɔ- -mü =dhε mε =gban =bhlëë -yö do Atanna -zë wëëdhö). =Naɔmε bha -yö -ziö =dhε blëë "bin 'dhö. ¹¹ Blëë =ya "bin -ya, 'yënn- =ya -wo ö "tεε "gbɔ- bha- 'ka, 'yö- -bhong zë, 'yö- "bin =gban -yö -zuan, 'yö =wεnng, 'yö -kë -a -bha -sëdhε bha- "dhiütodhε 'ka. =Naɔmε -yö -go 'pö ö këwɔn -nu -ta -kɔ do bha =në- 'gü.

¹² "Kεε 'mε 'ö 'wɔn "gbɔ- =gban "pεpε suu 'do 'do -yö -wɔ -ta 'ö 'kun bho- 'gü (ka kpö 'gü), kö- -mε -bha -së, -a -gεn -mü =dhε =ya bo ziö -sü 'ka- =gban 'gü, -yö -dho -a -gloo 'faan- 'ö =sii 'ö 'yaa yën- 'ka, 'ö kwa Dëmε -ya -ya 'mε 'ö- -dhɔ -ya -nu -kë -a -nu -gɔ bha- =slɔɔ. ¹³ Mε "ɔɔ mε 'ö 'wɔn yaa kë zuëga =ya -da "gblüü-, 'ya 'dho- pö =dhε Atanna =në zuëga suu bha- -da ö "gblüü-, -a -gεn -mü =dhε 'wɔn yaa 'yaa =mɔɔ- -bha kö -yö -da -zian =në- wo Atanna -zɔ "piü kö yöö 'to yö -zë -a -bha -a -da mε 'bha zuëpiüwɔn =në- -bha. Yö -zë 'yaa 'wɔn yaa -da mε 'bha zuë" "piü. ¹⁴ "Kεε 'wɔn yaa -bha -da mε -zɔ "piü -sü bha -yö -sü 'mε 'ö "dhü -a zuë" -bhɔ -bha -pë =në- -bha. Mε zuë" -bhɔ pë -bha -sü bha =në mε -da 'wɔn yaa kë -sü 'gü. ¹⁵ Zuë" -bhɔ 'wɔn -bha -sü bha =në =ya -da mε

'gü, kö mE -ya gba -yEa 'ka, 'yö -yaan -da mE zuë" -bha, 'yö dho 'yö bho- 'gü 'wɔn yaa kē -sü 'ka. -A 'wɔn yaa bha =nē mE =ya 'to- kē -sü -bha, 'yö- -mE -gɔ -yö to- -bha.

¹⁶ -A -kē "dhü -sü 'gü 'ka 'dho "kpënn- kē ka -dɪ -gɔ, n dheebhang -wɔngbɪsü -nu. ¹⁷ =Ya 'go yö -zē 'gü -gasitE "pɛpɛ 'ö -kē mE "bhɪ - nu -dɛ, "Eɛn pē "pɛpɛ 'ö mE "bhɪ - ya =slɔɔ =dɛ gbaɔdɛ 'dhö bha, -a 'bha 'yii 'go -dɛ "wEɛ 'bha 'gü kö 'yii kē Atanna "piü -dɛ 'ö dhang- 'gü bha yö -zē 'ka. Atanna do 'ö 'bhüpē "pɛpɛ =gban -da bha =nē- nu mE -dɛ. "KEɛ 'sa yö 'ö "dhü bha -kɔ do 'ö- -bha 'yö- -bha -kpɛawo. Pö 'aa -ya -a kēwɔn -zē 'bha -bha 'bha -bha. ¹⁸ =Sii 'ö bɔ- 'ka ö -wɔ 'ö 'yaa =sua 'ka bha- -ta 'ö- -da kwa 'gü bha, -yö -ga yöö =dede =nē- 'gü. Kē "dhü kö 'kwa kē pē "pɛpɛ 'ö- -da bha- -blɛɛsü 'ka ö -gɔ.

¹⁹ 'Wɔn bha- -dɛa -bha =dɛ -yö 'to ka "yaan, ka -zɔ 'ya 'dho bhɔ- 'ka tongtongdhö, n dheebhang dhɔɔbhaasü -nu.

'Wɔn 'ö -gban =bhlēē -ya Atanna -bha -kɔ =dede -bha -a -dɛiang 'ö Zakö -ya zē

-A -kē "dhü -sü bha- 'gü, mE 'ö "dhü -yö -ya ö "tɔ -ta, dɛiang 'ya 'dho pa ka -ta, "Eɛn =wa 'wɔn kē ka 'ka 'ya 'dho 'to 'ö -yɛ ka -bha. ²⁰ -A pö 'a- wo "dhü bha- 'klɔɔ- -mü =dɛ 'wɔn -yɛ mE -bha -sü 'ö "dhü bha 'yaa mE kē 'wɔn 'ö -dɛi Atanna -dɛ -a kē mE 'ka. ²¹ 'Wɔn 'ö- -wɔn 'gü 'yö 'a- pö ka -dɛ =dɛ 'wɔn 'ö mE -dhii 'kun -wɔn 'ka Atanna wēdhö, "Eɛn "gblüyaadɛ 'ö ka -kɔ "piü bha 'ka ka kwaa- -zü kö 'ka ka -kɔ 'kpɔ -a -wɔ 'ö- ta ka 'gü, 'ö =mɔɔ- -bha 'ö ka 'nii- dha bha =nē- -gɔ dhɔngdhɔngsü 'ka bha 'yö bha.

²² =Ya 'go yö -zē 'gü, Atanna -wɔ bha -kaa 'gü -ta =nē- 'sü, 'ka 'dho- kē ka "tɔ -to -bha -sü 'ka "wEɛwEɛ kö 'ka 'go mü 'ka ka -dɪ -tama =suasua -nu -zun 'ko "dhiü -sü 'ka (=dɛ ka 'dhang -bho "dhiü). ²³ -A pö 'a- wo "dhü bha-

'kloɔ- -mü =dhe 'mε 'ö ö "tu 'to Atanna -wɔ -bha 'ö 'yaa-
 'gü -wɔn -zë kë bha, -a "sinma -kë =dhe 'mε 'ö ö -dɪ -ga
 -dhuangdhe 'gü 'ö- dɔ =dhe ö wëedhe -dhiisü, ²⁴"kεε 'ö
 =ya 'go mü kö- -zɔ =ya 'to =ya bho 'ö -kɔ 'ö- -bha -a 'ka bha
 =në- 'dhö. ²⁵"Kεε mε 'ö ö "töng -kë Atanna -bha 'tɔng-
 'ö pö 'aa- -bha, 'ö =dhuëndhe bhië" -kan kwa -bha bha-
 'gü, 'ö- wɔn kun ö 'nii- 'ka, 'ö- 'gü 'yaa ga -a 'gü -wɔn kë
 -sü 'ka, "εεn 'ö =yaa- ma 'ö- -zɔ 'yaa bho- 'ka, kö- -mε -zë
 -bha -së. -A -gεn -mü =dhe 'mε 'ö "dhü bha =ya ö -kɔ -da
 'wɔn "ɔɔ 'wɔn 'ö- 'gü, -a =gban- -dho dhi =në- wo- -mε
 -gɔ.

²⁶Mε "ɔɔ mε 'ö- pö ö -dɪ -dhe =dhe ö -bhεa Atanna
 -dhe "kεε 'ö dhiang -yö pa- -ta, 'ö- "dhi 'yaa 'kun, kö-
 -mε -yö "kpënn- =në- kë sië ö -dɪ -gɔ "wεεwεε, kö- -bha
 -bhεa Atanna -dhe -sü bha -yö "wlaasü. ²⁷-A pö 'a- wo
 "dhü bha- 'kloɔ- -mü =dhe kwa Dë Atanna -dhökë -kɔ
 'dhe 'ö -dhi -dhe, 'ö- -zɔ kun 'ö -dhi 'yaa- -bha -a "yan
 'gü, yö -mü 'mε 'wo =gεandhe -nu 'ka "εεn -tɪnë -nu 'ö
 "st 'yaa- -nu -dhe bha- -nu -ta 'kun -sü =në- 'ka. =Ya 'go
 mü 'zü kö- -mε -yö -zɔ 'to ö -dɪ 'gü, kö -yö ö kwaa- 'wɔn
 yaa kë -sü 'ö "kpɔng =taa yö bha- -zü.

2

Mεbhɪdhe fië- -bho 'kwëë- -sü -dhiang 'ö Zakö -ya zë

¹N dheebhang -nu, ka 'ö ka -zë ka 'dhang bho -sü 'dhö
 kwa Dëmε =bhlëëbhlëësü Yesu Klisi bha- "dhiü bha, 'ka
 'dho mε 'bha fië- -bho mε 'bha -bha. ²⁻³-A pö 'a- wo "dhü
 bha- -gεn -mü =dhe =ya kë =dhe 'ka bho 'ko -ta, kö mε
 'bha -yö -da 'kɔɔdhö kö "sënnng kɔnggaapë -ya -kɔ -bha,
 kö sɔga -ya -bha, kö 'ka -yεa -së nu- -dhe, kö 'ka 'to -dhe
 do bha- 'gü kö "flεεmε 'ö sɔ "blë 'dhö- -bha -yö -da 'pö
 'kɔɔdhö, kö 'ka- pö yö -zë -dhe: «-Bhö dɔ i -gεan bha!»
 "εεn «-Bhö -ya -bobi 'gü yi -gεn "piü bha!»; ⁴=ya kë "dhü

kö 'ka =naɔmɛ bha- fië- =në- bho- "tɛado bha- -bha ka zuë"
 "piü 'yö 'ka- -nu bho 'ko "piü bha. "Kɛɛ 'sa 'ka- kē "dhü
 kö 'wɔn -dan "kwëë -kɔ yaa =në 'ka- -kē bha.

⁵ -Ka -dhɛ -ga, n dheebhang dhɔɔbhaasü -nu, 'mɛ 'wo
 "flɛɛmɛ -nu 'ka "kpɔng =taa yö bha =në Atanna -ya -nu
 sü 'ö- -nu -ya kö -wo kē -zɔ -yö ö -dhɛ -sü bha- =naɔmɛ
 'ka, kē "dhü kö- -bha -gblüdedhɛ 'ö- "plüün bho 'mɛ 'ö
 ö -dhɔ -ya -nu -kē -a -nu -dhɛ -dhɛ 'bha =kpaɔyi -bha
 bha -wa =slɔɔ. ⁶ Ka =bhlëë -bho "flɛɛmɛ -zë -bha 'yö 'ka-
 -ya =naɔmɛ -zë -bha -më -wɔn 'gü? "ɛɛn 'yaa ka 'gü =dhɛ
 =naɔmɛ -nu bha =në (mɛ 'dhɛ 'waa Atanna dɔ) 'wo =gbaɔn
 ka -ta, 'yö 'wo ka -da -nu wo zadɔmɛ -nu -dhɛ bha -ee?
⁷ "ɛɛn woo do bha 'zü 'aa mü 'wo 'tɔ -së 'ö -kē kwa Dëmɛ
 Yesu Klisi 'tɔ 'ka 'ö Atanna -ya -ya ka -bha bha- -bha fang
 bho -kpɛawo 'zü bha -ee? "ɛɛn 'yaa "dhü -ee?

⁸ -A -kē "dhü -sü bha- 'gü, n dheebhang -nu, =ya kē =dhɛ
 Atanna -bha 'tɔng- 'ö- dɔ kwa -dhɛ 'ö -bɛn zë -sü 'ka- -gɔ
 'sëedhɛ 'gü =dhɛ: «I këyɔɔ -dhɔ -yö i kē =dhɛ -kɔ 'ö i
 -dɪ -dhɔ -yö i -dɪ -kē -bha -a 'dhö» bha 'ka yö -zë 'gü
 "ta 'sü, kö 'wɔn -së =në 'ka- kē. ⁹ "Kɛɛ 'ka mɛ 'bha -zë
 fië- bho mɛ 'bha -bha, kö 'ka -da 'wɔn yaa 'gü. =Ya kē
 "dhü kö 'ka Atanna -bha 'tɔng- bha- bho =naa bha. ¹⁰ -A
 pö 'a- wo "dhü bha- 'klɔɔ- -mü =dhɛ 'mɛ 'i- -bha 'tɔng-
 bha- 'kpiidhɛ =gban kun, "kɛɛ 'ö 'i- doseng -zian bho, kö
 'bha- =gban =në- bho bha. ¹¹ -A -gɛn -mü =dhɛ yöö do 'ö-
 pö =dhɛ: «'Ka 'dho -da mɛ -naadhɛ "piü "ɛɛn 'ka 'dho
 ziö mɛ -nu -bha gɔn =keng-» bha, yöö do bha =në- pö 'zü:
 «'Ka 'dho mɛ zë». -A -kē "dhü -sü bha- 'gü, 'bhii -da mɛ
 -naadhɛ "piü "kɛɛ kö i mɛ -zë zë, kö 'bha 'tɔng- bho =naa
 bha.

¹² =Dhɛ 'ö "dhü -ka -tosɛa kē -së 'ka, -a -gɛn -mü =dhɛ
 Atanna dho ka dhɛɛ" 'kpɔ dhia". 'Ka- pö 'ka dhiang zë,
 "ɛɛn 'ka- pö 'ka 'wɔn 'bha kē -kaa kē -a -bha 'tɔng- 'ö -ya

'flëë- 'gü -sü nu kwa -dhe bha =në- =yënnng 'gü. ¹³ -A pö 'a- wo "dhü bha- 'klɔɔ- -mü =dhe 'mε 'ö mε 'bha -wëë 'yaa- kē, Atanna =yaa- pö 'ö za dɔ- -bha yi 'ö- 'ka, -a -mε -wëë 'yii 'dho- kē 'pö, "kεε kö -a -bha mε -wëëga -sü -zē -wɔn -ya -gɔ "gbɪ- 'ö -ziö -a -bha za -dɔ mε -bha -sü -zē -ta.

Dhang -bho Atanna "dhiü -sü waa- 'gü -yë -dhiang 'ö Zakö -ya zë

¹⁴ N dheebhang -nu, -a pö -sü 'ö mε "dhi "wεεwεε =dhe a 'dhang -bho Atanna "dhiü, "kεε kö- -mε 'yaa- 'gü -ta -zē 'sü bha- -gɛn -mü -mē 'ka? 'Dhang -bho Atanna "dhiü -kɔ suu bha -yö -mɔɔ -bha 'ö- -mε dha "wε -ee? -Abin! ¹⁵ -A pö 'a- wo "dhü bha- 'klɔɔ- -mü =dhe -a "dhiü -bha -kē =dhe kö ka dheebhang 'ö 'dhang bho Atanna "dhiü 'pö =dhe ka 'dhö -yö kē ka kpö 'gü, -yö -kē dhebhɔ 'ka oo, -yö -kē 'zü gɔɔn- 'ka oo, "kεε kö- -dasɔ 'yaa 'dhö, "εɛn pē -zian 'ö yöö- -bhö 'yaa- -gɔ; ¹⁶ kö 'ka- pö- -mε -dhe "dhi -dhe "nεnεdhe -bha =dhe: «-Bhö i -bha 'dho wo i 'flëë- 'gü, n dheebhang, kö 'i "nεnε "bhεε -da i -bha, kö 'i pē -bhö kpεnngkpεnngdhö 'i 'kēn», "kεε kö 'kii pē 'bha -pē 'bha -zē nu- -mε -dhe -a 'dhö. =Ya kē "dhü kö- -pö "dhü -gɛn -mü -mē 'ka? ¹⁷ -Kɔ 'ö -zɔ -yö Atanna -dhe -sü 'dhö- 'ka 'yö bha, -a -gɛn -mü =dhe 'mε 'ö 'dhang bho- "dhiü "kεε 'ö 'yaa 'pē 'ö- -wɔ -ya pö- 'gü -wɔn -zē kē bha kö- -mε -yö 'wɔn 'gü "fië =nē- kē sië bha; kö- -mε -bha -zɔ -yö -a -dhe -sü bha -yö =dhe 'pē =ya ga -a 'dhö.

¹⁸ -A kē "dhü -sü bha- 'gü, kö mε -ya pö n "yaan =dhe: «A n -zɔ -yö Atanna -dhe», =ya 'go mü kö mε "wεε 'bha -ya pö =dhe: «Ma -zē n -zɔ -yö 'wɔn -sē kē -sü =nē- 'gü», ma -zē a -dho -a pö mε -blεsü bha- -dhe 'a- pö: «I -zɔ 'dhö i -bha -zɔ -yö Atanna -dhe -kɔ suu 'ö- 'gü, "kεε 'ö 'bhaa- 'gü -wɔn -sē -zē kē bha- -zɔn n -dhe. 'Bha- -zɔn n -dhe kö ma -zē 'a n -bha -zɔn i -dhe n kēwɔn -nu -bha.» ¹⁹ -A -gɛn -mü =dhe i- -pö i -dɪ -dhe =dhe «Atanna -yö

doseng», 'ö "dhü kö i 'dhang -bho "dhiü =naa bha. =iin -yö "dhü tɛan- 'ka "kɛɛ -a -bha -kë doseng -wɔn -zë "yina yaa -nu =gban -zian -wo 'dhang -bho yö -zë "dhiü 'ö 'wo =zii -zianwo -wɔn "dhiü.

²⁰ A -tamame! -Yö i "piü =dhe 'a- -zɔn i =dhe =dhe 'dhang -bho Atanna "dhiü -sü 'ö mɛ "dhi "wɛɛwɛɛ 'ö 'waa- 'gü -wɔn -së -zë kë bha -yö "wlaasü -ee? ²¹ -Bhö -dhe -ga! -A pö 'ö Atanna -ya wo kwa "bhɛma Ablaamö -bha yi 'bha 'ka =dhe pö 'aa- -bha bha- 'klɔɔ- -gun -më =në- 'ka? -Yö -gun 'wɔn 'ö- -kë =në- 'ka. "Wɪ 'ö- wo- -bha kö -yö "saa- bho ö gbö Izaakö 'ka Atanna -dhe -gwë "klɔ -ta bha =në- -wɔn 'gü 'yö- pö 'pö "dhü -a -bha. ²² I- -yö bha -ee? -A -bha bha -a -bha -zɔ -yö Atanna -dhe -sü waa- 'gü -wɔn 'ö- -kë -a =gban- -gun 'ko =keng- do. 'Wɔn 'ö- -kë bha =në "sɛ bho- -bha -zɔ -yö Atanna -dhe -sü bha- -bha 'yö -kë "puu. ²³ Yö dho 'ö -kë 'pë 'ö gun -bɛn zë -sü 'ka Atanna -gɔ 'sëedhe 'gü =dhe: «Ablaamö kë 'dhang -bho Atanna "dhiü, -a -bha -zɔ -yö -a -dhe -sü =në- -wɔn 'gü 'yö- pö- -bha =dhe pö 'aa- -bha» bha- 'gü -wɔn kë -kɔ 'ka. 'Wɔn 'ö- -wɔn 'gü 'yö- -dhe ö "taɔngdë bha 'yö bha. ²⁴ -Ka -dhe -ga bha, =ya kë "dhü kö -a pö 'ö Atanna -ya wo mɛ -bha =dhe 'mɛ 'ö bha pö 'aa- -bha bha, 'yii 'sü- -mɛ -bha 'dhang bho- "dhiü -sü -dɪ do -bha, kö -yö -gban -a -mɛ -bha 'dhang -bho -a "dhiü -sü waa- 'gü -wɔn -së -nu 'ö- -kë bha =në- -bha.

²⁵ =Ya 'go Ablaamö -bha bha- 'gü, -zuadhe 'wo gun- -dhe sië Dhaabö bha- -bha kë -kë 'pö -kɔ do bha =në- 'gü. -A pö 'ö Atanna -ya wo- -bha yi 'bha 'ka =dhe pö 'aa- -bha bha -yö kë Zuifö -nu 'wo dho 'wɔn 'suan- bho -dhe 'gü Kanaa -sɛ 'gü (kö -wo -gblü -pö -ta bha) =në- -nu =yëë bho, 'yö dho 'yö zian "wɛɛ 'bha -zɔn -nu -dhe, 'yö 'wo bɔ- -ta 'wo dho (kë "dhü kö- -nu 'yaɔ- -nu -kɔ 'ya 'dho =mɔɔ- -nu -bha). ²⁶ 'Wɔn 'ö -gban 'dhang -bho Atanna "dhiü -sü

-bha -a -dhiang 'a- zë "dhü bha- 'klɔɔ- -mü =dhe -kɔ do 'ö mɛ 'dhe 'ö 'yaa "tɛɛ 'zü 'wo- -dhe -bha mɛ =gee bha =në 'dhang -bho -a "dhiü -sü 'ö- kë -yë 'yaa 'dhö bha 'ö- -bha 'pö.

3

'Wɔn 'ö -gban mɛ dhiang zë -kɔ -bha -a -dhiang 'ö Zakö -ya zë

¹ N dheebhang -nu, 'ka kë ka zuë" 'ya 'dho bho mɛ =klang -kë Atanna -wɔ 'ka -sü -bha 'ö 'ka ka kpö dɔ- -bha -dungdhö; -a -gɛn -mü =dhe kaa =dede ka- 'wɔn -dɔ =dhe 'mɛ 'yi mɛdraanmɛ -nu 'ka bha, za 'ö dho- dɔ yi -bha bha -yö -dho kë "gbɪ- 'ö -ziö mɛ =gban -bha -ta. ² Mɛ =gban "pɛpɛ kwa -pö 'wɔn kë -sü 'gü -kɔ 'gbɛ =dede 'gü, "kɛɛ mɛ 'dhe 'kö yö -zë 'yaa -pö dhiang zë -sü 'gü tongtongdhö bha kö- -mɛ -zë pö 'aa- -bha, "kɛɛ kö- -mɛ -zë -kɔ -mɔɔ ö -dɪ 'kun -sü -bha 'wɔn =gban 'gü =në- wo bha. ³ -A pö 'a- wo "dhü bha- 'klɔɔ- -mü =dhe -kafe 'kwa- -da sië =soo "dhi bha- 'klɔɔ- -mü -më 'ka? -A 'klɔɔ- -mü =dhe kö kwa -kɔ -yö =mɔɔ- -bha kö 'kwa- pö -yö ö wë dɔ zian 'ö- 'ka, kö -yö ö wë dɔ- 'ka. ⁴ 'Yii -kë "dhü 'zü, -ka "yitagɔ "gblügblü -nu bha- -nu -ga. -A -nu -bha -kë 'kpɪi- -sü =gban waa- -bha -bha, "ɛɛn "tɛɛ "gblügblü -nu 'wo -ya -a -nu -bha bha yö -zë =gban 'gü, pë 'në 'dɛdɛ 'bha =në mü =ni 'yö- "dhiü "ta 'sü -mɛ -ya wë -ya 'ka zian -bha, 'yö dho- 'ka -dhe 'ö -dhi -dhe 'gü. ⁵ Mɛ 'nɛɛga 'ö mɛ "dhi bha -yö -kɔ do bha =në- 'gü. Mɛ daɔ 'në 'dɛdɛ -mü 'ka mɛ -bha, "kɛɛ -yö -mɔɔ -bha 'ö 'wɔn "gblügblü -nu "plüün bho.

-kɔ do 'ö "yɛ waa- pɛng 'wo- 'ka 'ö =wa pɛng =dhuuga do -ya -bha, 'ö =mɔɔ- -bha 'ö "yɛga 'kpɪi- -bhö bha, ⁶ yö =në mɛ 'nɛɛ- 'dhö- 'ka. 'Wɔn yaa -gbëë -mü 'yö kwa kwi 'gü, 'yö =mɔɔ mɛ -wü 'gü -dhe =gban "pɛpɛ 'gü, 'yö pɛng 'ö =geebɔɔ, 'ö Atanna -ya -ya Sɔtraan =në- -gɔ bha, 'yö

yö -zë 'ö =gloo- -da -sü -bha kwa -bha -tosεa 'ka 'yö to-
 'ka "dhü 'ö zun- 'ka kwa ga -yi -bha. ⁷ 'Wɔn bha- 'gü,
 məbhıtdhe -kɔ -yö -mɔɔ "bü -wü =gban "pɛpɛ suu -bha,
 -maa -nu oo, "sia- -pë -nu "εεn 'yuü- -nu, 'ö- suu 'bha 'ö
 dho kë 'ö mε -kɔ 'yaa =mɔɔ- -bha 'yaa 'dhö, ⁸ "kεε mε
 'bha -kɔ 'yii =mɔɔ ö 'nεεga -zë -bha do, -yö =dhe "yua
 yaa 'ö- =bedhekēmε 'yaa 'dhö =në- 'dhö mε "dhi. -A bhaa
 -ya pa -sü 'ka =dhe =mlεε 'dhö 'ö mε zë. ⁹ Yö 'ö bha =në
 =slëë- 'gü kwa "dhi 'yö 'kwa kwa Dēmε, kwa Dë bha- nuε"
 bho, yöö do bha 'zü =në 'kwa- sü 'kwa "dhang -da 'ka mε
 "bhıı- -nu 'ö Atanna -ya -nu -kë ö -bhɔbha 'ka bha- -nu
 -bha. ¹⁰ Kwa "dhi -dhe do bha =në 'dhuë- -yö go- 'gü, yöö
 do bha 'zü =në "dhang- go- 'gü. N dheebhang -nu, -ka dɔ
 "gbıı- kö ka -bha -zë 'ya 'dho kë "dhü. ¹¹ "εεn -a -ga 'ka-
 wo bha =wε, "yigɔ doseng -yö -mɔɔ -bha 'ö -kë "nεεnεε
 'ö -ya mü 'zü 'ö -kë "glüü -ee? ¹² "εεn "dhü "wεε- -mɔɔ
 -bha 'ö "dhü "wεε bhε -ya -ee? -Abın! -Kɔ do bha- 'gü,
 "yigɔ 'ö =weesü 'yaa =mɔɔ- -bha kö -yö kë mü -yi 'ka.

"Yaaki 'ö go Atanna "piü 'ö 'mε 'ö- -bha -a "ta -kɔ
 -dhiang 'ö Zakö -ya zë

¹³ =Ya kë =dhe "yaakimε, "εεn 'wɔndɔmε 'dhö ka kpö
 'gü, ka -dho -a -dhe yö- mε "ta -kɔ =në- -bha. -A pö 'a-
 wo "dhü bha- 'klɔɔ- -mü =dhe 'mε 'ö "dhü bha -yö ö
 -bha 'wɔn =gban -kë zuëεadhε =në- 'gü dhɔngdhɔngsü
 'ka, "kεε 'ö- -kë "yaaki -bha. ¹⁴ "Kεε =ya kë =dhe =drɔ yaa
 'gü yaa -zë =ya kë ka 'gü kö -duε kɔɔ- -wɔn =në -yö kë ka
 -zı "piü, 'ka 'dho ka 'tɔ 'kun, "εεn 'ka 'dho ka -dı -dhiang
 zë ('ö 'ka- pö ka -dı -dhe =dhe "yaaki =në ka -bha bha). -A
 -gɛn -mü =dhe kö tεanwɔn =dede 'ö ka -zı "piü 'ka yö
 -zë 'to, kö ka =sua =në- kë sië. ¹⁵ -A pö 'a- wo "dhü bha-
 'klɔɔ- -mü =dhe "yaaki suu 'dhe 'kö bha 'yii 'go Atanna
 "piü dhang- 'gü. Kö "yaaki 'ö "kpɔngtaamε -nu -bha yö

bha 'yö bha. Sotraan =në yö -zë nu- -nu -dhE. ¹⁶ -A -gEñ -mü =dhE =drö kë -sü waa- -duE köö- -sü -zë 'wo -dhE 'kö- -bha, kö "bhluubhludhE waa- 'wön yaa suu =gban 'do 'do =në mü. ¹⁷ "KEE "yaaki 'dhE 'kö go Atanna "piü dhang- 'gü bha yö -zë -yö -kë "slüüslü =naa =kö -blEesü, 'ö pö 'aa kë- -bha, =ya 'go mü 'yö -dhi 'ko -dhE -sü =möö mE =gban -mE =gban "dhiü, 'yö mE -kë dhongdhongsü, 'yö mE "klü 'dhö -kë -së, 'yö mE -wëe -ga, 'yö mE -kë 'wonsëkë mE 'ka, -a -mE -yö tEanwön =në- pö, 'yaa bö mE 'ka -flü -ta, "EEN 'yaa kë "gblüüdhe =gblEEN mE 'ka. ¹⁸ Atanna dhöobhaa kë mE -nu bha -kö 'wo dho- kë- 'ka kö mE "pepe 'wo- -nu -züzü -dhE -nu 'gü wEng- -nu -wo kë wo 'ko -dhE -së, "EEN kö mE =gban -wo dhi wo 'ko -dhE =në 'wo- -dhE =möö, 'yö- -kë "dhü -sü bha 'ö -kë -nu -gö -dhE pë ta -sü 'dhö, 'yö -kë 'ko -dhE -së -sü 'wo- ta wo -züzü -dhE =gban -dhE =gban 'gü "dhü bha, bhE 'ö =ya 'dho- -ya bha, 'yö -kë -tosEa -së 'ö pö 'aa- -bha -a kë -sü 'ka.

4

"Dhinaa -nu waa- 'wön yaa kë -sü -nu -gEngodhE -dhi- ang 'ö Zakö -ya zë

¹ 'Ko -nu 'ka- zë waa- "dhinaa -nu 'ka- ma -nu wo bha- -gEñ -go 'mE? -Yö -go zuë" -bhö 'wön -bha -sü yaa 'gü yaa 'ö mE- dö 'wön 'gü -kpladhö bha =në- 'gü. ² Pë -dhö -bha ka kë -sü "KEE kö 'pë bha- =slöö "st 'yaa ka -dhE bha =në -a -pë bha 'ö 'mE 'ö- -gö bha- -san -da ka 'gü, 'yö- zë -dhö -da ka -zö -bha. Zuë" -bhö pë -bha -sü "KEE kö 'pë 'ö "dhü 'kii 'dho =möö- -bha kö 'ka- =slöö bha =në -ya kë "dhü 'yö "dhinaa -nu -da ka =zinng 'gü, 'yö 'ka 'ko zë -nu bho. "KEE 'pë 'kö -kë 'yö 'kaa 'pë 'ö ka zuë" -yö bhö -bha -a =slöö bha -më -zë -mü? -A 'klöö- -mü =dhE 'kaa- -gbadhE Atanna -gö. ³ 'Ka- -gbadhE 'zü 'kaa- =slöö, -a -gEñ

-mü =dhe ka- gbadhe zuëga "wεε 'ka, kë "dhü kö 'ka ka -dɪ dhɔɔbhaawɔn -nu =në- kë- 'ka.

⁴ 'Mε 'kaa 'to -kplü -sü 'ka Atanna -bha -ya! 'Yaa ka 'gü =dhe zuë" -bhɔ "kpɔngtaapë -nu -bha -sü bha -da 'yaɔdhe 'gü Atanna -bha -sü -mü -ee? -Yö kë ka "yaan =dhe mε "ɔɔ mε 'ö- "piü =dhe ö -dhɔ -yö "kpɔngtaame -nu kë, "εεn 'ö -kplü "kpɔngtaapë -nu -bha bha kö -yö ö -dɪ -siö =në- wo sië Atanna -dhe bha. ⁵ 'Ya 'dho kë ka 'gü =dhe -a pö 'ö Atanna -wɔ -ya wo =dhe:

«Atanna -bha 'Nii- 'ö- nu kwa -dhe bha

-a -wɔn -ya -gɔ "gbɪ-,

-a -wɔn 'gü -ya 'gü -drɔɔ -kë

kë "dhü kö -dhii =ya 'dho 'ma- -bha bha -ya pö "dhü "wεεwεε.»

⁶ "kεε 'kö 'zü yöö kë "dhü, "kεε -gasite 'dhe 'kö Atanna -ya -kë kwa -dhe -yö -ziö mü, -a 'klɔɔ- -mü =dhe -yö -bɛn zë -sü 'ka -a -gɔ 'sëedhe 'gü =dhe:

«Atanna -yö -dɔ -gɔn -yan 'gü -dɪ -sü 'kpii- -mε -nu -gɔ, "kεε -yö -gasite =në- -kë

'mε 'kö 'wo wo -gɔ dho- -dhe "sia- bha- -nu -dhe.»

⁷ =Dhe 'ö "dhü, -ka ka -gɔ 'dho Atanna -dhe "sia- kö 'ka dɔ Sɔtraan -gɔ -gɔn -yan 'gü. 'Ka- kë "dhü -yö -dho =dua ka -gɔ 'ö dho ka 'ka =gblεεn. ⁸ -Ka =yɔɔn Atanna "sɔɔ, yöö -dɪ 'pö -yö -dho =yɔɔn ka "sɔɔ. -Ka ka bo 'wɔn yaa kë -sü 'ka, kö 'mε ka zuë" 'dhö "pε -sü 'ka- 'gü Atanna -wɔn 'gü bha, 'ka bo -dɔ 'kën 'gü -sü 'ka. ⁹ -Ka ka -dɪ dɔ 'wɔnyaakεmε 'ka kö- 'gü -wëë -yö bɔ ka -ta kö 'ka "gbɔ bɔ, kö 'ka kë =dhe 'mε ga =nε =ya bhɔ- -bha -a 'dhö. ('Ka 'dho ka -bha 'wɔn yaa -ga -bhaa 'gü 'ö -kë ka 'gü "yɪwɔn 'ka) -a "yɪ 'dhe 'ö "dhü bha -yö "gla ka -gɔ "gbɔ 'gü kö kaa- =niidadhe ('dhe 'ö "dhü bha 'pö) -yö "gla zuëdhiütεε 'gü. ¹⁰ -Ka ka -gɔ 'dho kwa Dëmε -dhe "sia- kö yö -zë -yö ka -ya =bhlëë 'gü.

ME 'ko -dhiang yaa zë -sü waa- mE -dt -wɔn -wɔ
Atanna =kwɛɛ- -sü -dhiang 'ö Zakö -ya zë

¹¹ N dheebhang -nu, 'ka 'dho ka 'ko -nu =tɔɔ kē 'ö 'ka ka
'ko -nu -dhiang yaa zë. -A pö 'a- wo "dhü bha- 'klɔɔ- -mü
=dhe 'ka- kē "dhü kö Atanna -bha 'tɔng- ('ö- pö =dhe kwa
-dho -yö kwa 'ko kē bha) =nē 'ka- -dhiang yaa zë siē 'ka-
pö 'yaa -së bha. "KEE 'sa kö ka -zë ka -bha 'ö 'dhö yö -mü
'tɔng- bha- =bhlëë -ya -sü =nē- 'ka, kö -a -kē -së -sü "EEN
-a -kē 'ya- -sü -zë, 'yaa ka -zë kaa- 'wɔn 'ka. ¹² Bhi 'ö bhi
-zë 'i i këyɔɔ =tɔɔ kē siē, "EEN 'i- -dhiang yaa -zë siē bha
de -mü i 'ka, "KEE kö Atanna 'kö yö -zë 'ö ö -bha 'tɔng- -ya
bha -yö "dhü doseng, kö yö 'ö bha yöö do =nē =mɔɔ- -bha
'ö mE dhɛɛ" kpɔ, 'ö- -mE -bha za -dhi, "EEN 'ö- -mE zë za
'ka?

¹³ 'ME 'ka- pö -nu wo =dhe: «=DEE "EEN 'zü dhia" yi
-dho 'dho 'pö- 'kp̄ii- 'ö =ni- 'gü 'yi "dhɔɔ dɔ mü -kwɛ do
'piü 'yi =naɔ yö» bha, -ka ka "tɔ "pɔ kö dhiang 'ö maa- zë
bha 'ka- ma. ¹⁴ 'Ö sü "tüng 'ka- pö siē- 'ka "dhü bha- -bha
'ö zun dhia" 'ka- pö siē bha- -bha 'wɔn 'ö yöö ka =slɔɔ ka-
-dɔ "wɛ -ee? -A pö 'a- wo "dhü bha- 'klɔɔ- -mü =dhe ka
=dhe "dhuu 'nē "faanfaan 'nē -nu 'wo -ya -tɔn -bha 'ö 'yaa
=gwëë kö =ya ziö 'nu bha =nē- 'dhö. ¹⁵ -A -kē "dhü -sü bha-
'gü, 'ka- pö 'ka dhiang zë, -a -dhɛa -bha =dhe 'ka- pö: «=Ya
kē =dhe kwa Dëmɛ -zë =ya "wɔ- -bha kö -yö "tɛɛ -sü 'to n
'gü, a -dho 'wɔn 'ö =ni "EEN 'ö =ni- kē.» ¹⁶ "KEE ka -zë 'kaa
ka -bha pö "dhü, -dt -sü 'kp̄ii- bha =nē ka 'gü 'yö 'ka ka 'tɔ
kun- 'ka, "KEE 'sa kö -dt -sü 'kp̄ii- -kɔ suu 'dhe 'kö bha
'yaa -së Atanna wëëdhö.

¹⁷ =Ya 'go yö -zë 'gü, -yö kē ka "yaan =dhe 'wɔn -së kē
-kɔ 'dhö 'mɛ 'ö- "yaan, "KEE 'ö 'yaa "wɔ- -bha kö -ya kē
bha kö -yö -da =nē- wo siē Atanna "dhiü bha.

5

-*Dhio 'ö Zakö -ya dɔ* =naɔmɛ -nu -ta waa- Atanna -bha mɛ zuë" -kë -sɛa -sü -dhiang 'ö- zë

¹ =Naɔmɛ -nu 'ma zun ka -bha! 'Mɛ 'ka =naɔmɛ -nu 'ka, -ka "gbu bɔ kö 'ka -wëë -wu 'kpɔ ka -dɪ -bha 'wɔn "gbu -nu 'ö dho nu ka -ta bha- -wɔn 'gü! ² -A pö 'a- wo "dhü bha- 'klɔɔ- -mü =dɛ ka yö -naɔ bha -yö "bu -sü, ka -dasɔ 'ö ka -bha bha =zɛ =yaa- -bhö. ³ "Sënnng waa- 'wëë- 'ö ka -gɔ bha "dhang -ya -bha, "kɛɛ 'sa kö "dhang 'ö "dhü bha =në dho ka 'kun =dɛ 'bha =kpaɔ -yi 'ka Atanna wëëdhö 'yö ka -bhö =dɛ pɛng 'dhö. -A -gɛn -mü =dɛ =naɔ 'ka- yö 'ka- -gɔ kpɔ "dhü bha, ka- -gɔ -kpɔ -tosɛa yën "töng 'gü, "kɛɛ 'sa kö- yö -kɔ 'bha 'yaa -së. ⁴ -A -gɛn -mü =dɛ 'mɛ 'wo =saan ka -dɛ 'wo kaa- 'bhlaa- -nu -ke -kë 'ö 'kii- -nu =saa bho, 'ö 'wo "gbu bɔ ka 'tɔ 'ka bha -ka ka 'tu 'to- -nu "gbu -wu -bha. "Gbu 'wo- bɔ "dhü bha- -nu -wu =ya 'dho =ya -da -tosɛa Atanna kwa Dëmɛ 'gügbu sü bha- "tuvdhö. ⁵ 'Ka ka "dhia =gban "pɛpɛ suu bho =naɔ 'gü "kpɔng =taa yö, 'ka pë -së suu =gban -bhö ka 'gu =ya dɔ- 'ka. 'Ka ka dhɔɔbhaa -dɛ =gban kaa-, 'ka -ba 'ka kë =dɛ -du 'wo- -kplü, 'ö 'wo- "dhiü gba sië kö -wa zë -a 'dhö. ⁶ 'Mɛ 'yii 'wɔn 'bha kë, 'ka- 'kun 'ka- zë, =dɛ 'ö -kë =dɛ ka faan- -yö -ziö -bha -ta, 'ö 'yaa =mɔɔ- -bha kö -yö ö -bha "yɔɔ kë bha- -wɔn 'gü. ('Wɔn 'ö- -wɔn 'gü 'yö 'a- pö =naɔmɛ -nu, 'ka "gbu bɔ kö 'ka -wëë -wu 'kpɔ bha 'yö bha, -a -gɛn -mü =dɛ Atanna -dho 'wɔn bho ka 'gü.)

⁷ "Kɛɛ 'mɛ 'ö ka -zë 'ka -ya -sü 'ka kwa Dëmɛ nu -sü -gɔ bha, -ka ka zuë" kë -sɛa, n dheebhang -nu. -Ka 'wɔn 'suan- bho 'kekëmɛ -nu -bha. =Wa -mlü bɔ "bhlë 'kun -dha 'yi 'ka, -wo wo zuë" kun wo -bha "dhü "dhü "dhü 'ö dho 'ö zun- 'ka -mlü bha- -pë kë -yi -bha 'yö 'wo gun -na -a "kan.

⁸ Kaa -dɪ 'pö -ka ka zuë" kë -sɛa -kɔ do bha- 'gü kö 'ka ka

faan do 'ka 'dho- 'ka "dhiü, -a -gɛn -mü =dɛ kwa Dɛmɛ nu "tüng 'yaa =gblɛɛn 'zü.

⁹ 'Ka 'dho ka -siödhɛwɔn yö ka 'ko "piü, n dheebhang -nu, kö Atanna 'ya 'dho ka zë za 'ka, -a Gbö Yesu 'ö zadɔmɛ 'ka bha =ya =tëng kwa -ta. ¹⁰ Ka -zɔ 'ya 'dho bhɔ 'wɔn 'ö Atanna -wudhiüloomɛ -nu 'wo kwa Dɛmɛ -bha dhiang zë bha 'wo- -kë bha- 'ka tongtongdhö. -Ka ka -bha kë -kö 'sü wo =në- -nu -bha -bha -a -nu -bha zuësɛadhɛ waa- saan" 'wo- sü, "kɛɛ 'ö 'wii 'go zian -ta tongtongdhö bha- 'gü. ¹¹ 'Mɛ 'wo "dhü bha =në 'kwa- pö sië- -nu -bha =dɛɛ =dɛ -a -nu -bha -së bha. -Yö n 'gü =dɛ 'wɔn 'ö -gban Zɔbö -bha 'wo- -dhiang zë bha -yö ka "tuɔdhö: Zuësɛadhɛ 'ö- -kë "dhü "fluudhö, 'ö- -gɔ do -dɛ 'ö- 'gü, kwa Dɛmɛ 'dhö 'wɔn 'ö- -kë -dɛ ka- do. -A pö 'a- wo "dhü bha- 'klɔɔ- -mü =dɛ kwa Dɛmɛ bha- "gblü 'yaa 'ya-, mɛ -wëë -ya -kë =dedewo.

¹² "Kɛɛ 'wɔn 'a- "piü 'a- pö ka -dɛ glɔglɔdhö kö -yö 'to ka "tuɔdhö yö -mü -sö -bhö -sü =në- 'ka, n dheebhang -nu. 'Ka 'dho -sö -bhö 'wɔn 'bha 'gü tongtongdhö. -Yö -kë dhang- 'ka oo, -yö -kë "sɛ 'ka oo, "ɛɛn -yö -kë pë "ɔɔ pë 'ö- 'ka, 'ka 'dho -sö -bhö -a 'bha -ta. "Kɛɛ 'wɔn "ɔɔ 'wɔn 'ka- pö- -bha =iin, -yö kë =iin =në- 'ka, -a 'dɛ 'ka- pö- -bha 'aa bhoo, -yö kë 'aabhoo 'ka kë "dhü kö Atanna 'ya 'dho 'wɔn bho ka 'gü.

¹³ 'Wɔn 'dhö =gbaɔn sië 'mɛ 'ö- -ta ka kpö 'gü, -a -mɛ -yö bhɛa" Atanna -dɛ. Mɛ 'dɛ 'ö- =nii 'dhö -da sië -yö "tan bho Atanna "piü. ¹⁴ "Yua 'dhö 'mɛ 'ö- kë sië, -a -mɛ -yö "dhiü -sü Atanna -bha 'kɔdhigümɛ -nu 'ka -mɛ -nu -dɛ kö -wa "dhiü bhɛa" wo- -dɛ, kö -wo "yɔn zun- =gbin- kwa Dɛmɛ 'tɔ 'gü. ¹⁵ =Ya kë =dɛ =wa bhɛa" bha- wo "dhü kö- -nu 'dhang bho -sü -yö Atanna "dhiü 'kpakpadhö, "yuëdhi bha- -dho dha. Kwa Dɛmɛ -dho -a

kë "klüöklü, 'ö =ya kë 'zü =dhε 'wɔn yaa =në- -mε -ya -kë, 'ö- -mawɔn to.

¹⁶ =Dhε 'ö "dhü, -ka ka =sɔng pö ka 'ko -dhε kö 'ka ka 'ko -nu "dhiü bhεa" wo Atanna -dhε, kë "dhü kö 'ka kë "klüöklü. -A pö 'a- wo "dhü bha- 'klɔɔ- -mü =dhε 'mε 'ö pö 'aa- -bha =ya bhεa" Atanna -dhε faan -bha, "trüün -yö -kë -a -bha bhεa" -wɔ bha- 'gü, 'ö =yaa- -yɔ bɔ 'ö- 'wɔn -yö mε kɔn. ¹⁷ -Ka -dhε -ga! Edhi bha mε "bhɪ- =në gun- 'ka =dhε kwa 'dhö, "kεε =dhε 'ö =bhεa Atanna -dhε ö faan 'ka kö dha 'ya 'dho ban, dha 'yii ban tongtongdhö 'ö dho 'ö "dhiü pa -kwε -yaaga waa- "su "saɔdo -bha. ¹⁸ =Dhε 'ö =ya kë "dhü, 'ö Edhi =ya bhεa" 'zü -deewo kö dha -yö ban, 'yö dha -yö -ya ban -sü -bha 'zü -deewo, 'yö 'wo zun pë ta -sü -bha, 'yö -dhi.

¹⁹ N dheebhang -nu, =ya kë =dhε mε =ya "kan Atanna -wɔ 'ö tɛanwɔn 'ka bha- -bha ka kpö 'gü, kö 'mε 'ka bha mε "wεε 'bha -yö =slɔɔ kö -yö zun -deewo -a -mε 'ka -zian -bha ²⁰ -yö kë ka "yaan =dhε 'mε 'ö zun 'wɔnyaakëmε bha- 'ka zian -bha bha kö =yaa- -mε 'nii- =në- dha, 'ö =ya -ya mü 'zü =ya "dhε kpa 'wɔn yaa 'gbε =dede -ta, ('ö Atanna =ya "dhε 'to- -ta =yaa- -mawɔn 'to bha).

NA᠎ -SĚ 'SĚĚDHĚ
Dan: NA᠎ -SĚ 'SĚĚDHĚ New Testament
Dan Nouveau Testament

copyright © 1991 Wycliffe Bible Translators, Inc.

Language: Dan

Dialect: Eastern

Contributor: Wycliffe Bible Translators, Inc.

All rights reserved.

2021-07-12

PDF generated using Haiola and XeLaTeX on 14 Jun 2022 from source files dated 30 Nov 2021

b0d5029a-c700-5b99-a67b-bae5c5f3b14c